



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ഡിസംബർ 20 20th December 2016 1192 ധനു 5 5th Dhanu 1192 1938 അഗ്രഹായനം 29 29th Agrahayana 1938	നമ്പർ No.	50
--------------------	---	---	--------------	----

PART III

Industries Department

വയനാട് ജില്ലാ വ്യവസായ കേന്ദ്രം ജനറൽ
മാനേജരുടെ നടപടിക്രമം

(ഹാജർ : സൈമൺ സക്കറിയാസ്)

(1)

നമ്പർ ഡി-491/2014.

2016 നവംബർ 24.

വിഷയം:—വ്യവസായം—സഹകരണം—ലിക്വിഡേഷനിലുള്ള മീനങ്ങാടി ട്രൈബൽ ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ എസ് ഇൻഡ് (ഡബ്ല്യു) 28, മീനങ്ങാടി പി. ഒ. രജിസ്ട്രേഷൻ റദ്ദ് ചെയ്തുകൊണ്ടുള്ള ഉത്തരവ് പുറപ്പെടുവിക്കുന്നു.

പരാമർശം:—(1) ജില്ലാ വ്യവസായ കേന്ദ്രം, ജനറൽ മാനേജരുടെ 16-12-2014-ലെ ഇതേ നമ്പർ ഉത്തരവ്.

(2) സംഘം ലിക്വിഡേറ്ററുടെ 10-11-2016-ലെ എസ്. സി. ഐ./എൽ/12/2014 നമ്പർ റിപ്പോർട്ട്.

മീനങ്ങാടി ട്രൈബൽ ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ എസ്. ഇൻഡ് (ഡബ്ല്യു) 28, മീനങ്ങാടി പി. ഒ. എന്ന സംഘത്തിന്റെ പ്രവർത്തനം 1969-ലെ

കേരള സഹകരണനിയമം സെക്ഷൻ 71 (1) പ്രകാരം സമാപ്തി കരിക്കുന്നതിനായി ലിക്വിഡേറ്ററായ വൈത്തിരി താലൂക്ക് വ്യവസായ ഓഫീസിലെ സീനിയർ കോ-ഓപ്പറേറ്റീവ് ഇൻസ്പെക്ടർ നിയമിച്ച് പരാമർശം (1) പ്രകാരം ഉത്തരവാകുന്നുണ്ടായി. 1997-ൽ പ്രവർത്തനം ആരംഭിച്ച സംഘം 6 വർഷത്തോളം പ്രവർത്തിക്കുകയും തുടർന്ന് മെമ്പർമാരുടെ കൊഴിഞ്ഞ് പോക്കും പുതിയ കമ്മിറ്റിയെ തിരഞ്ഞെടുക്കുന്നതിന് സംഘത്തിന് കഴിയാത്തതിനാലും പ്രവർത്തനം നിലച്ചും ലിക്വിഡേറ്റർ ചാർജെജടുകൂടേ സംഘത്തിന് സർക്കാർ ഓഫീസ് പങ്കാളിത്തമായി 62,545 രൂപ ബാധ്യതയും ജില്ലാ ബാങ്കിലുള്ള 970 രൂപയും ജില്ലാ ട്രഷറിയിൽ ആർ.ഡി. യിലേക്കുപോയ 43,481 രൂപയും അടക്കം 44, 451 രൂപ ആസ്തിയും ഉണ്ടായിരുന്നു. പ്രസ്തുത തുകകൾ പിൻവലിച്ചും കോമൺ ലിക്വിഡേഷൻ ഫണ്ടിൽ നിന്നും 18,074 രൂപ പിൻവലിച്ചും 62,545 രൂപ സർക്കാർ ഓഫീസ് പങ്കാളിത്തം ഇനത്തിൽ സർക്കാരിലേക്ക് അടയ്ക്കുകയുണ്ടായി. സംഘത്തിന് നിലവിൽ ആസ്തികളോ ബാധ്യതകളോ ഇല്ല. ഈ സാഹചര്യത്തിൽ സഹകരണ നിയമം വകുപ്പ് 74 പ്രകാരം സംഘത്തിന്റെ രജിസ്ട്രേഷൻ അന്തിമമായി റദ്ദ് ചെയ്ത് ഉത്തരവാകുന്നതിന് മേൽ പരാമർശം (2) പ്രകാരം ലിക്വിഡേറ്ററായ സീനിയർ കോ-ഓപ്പറേറ്റീവ് ഇൻസ്പെക്ടർ വൈത്തിരി ശുപാർശ ചെയ്തിട്ടുള്ളതാണ്.

ഉത്തരവ്

മേൽ സാഹചര്യത്തിൽ മീനങ്ങാടി ട്രൈബൽ ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ എസ് ഇൻഡ് (ഡബ്ല്യു) 28, മീനങ്ങാടി പി. ഒ. എന്ന സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം 74-ാം വകുപ്പ് അനുസരിച്ച് എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. സംഘത്തിന്റെ ലഭ്യമായ റിക്കാർഡുകൾ ലിക്വിഡേറ്റർ മൂന്ന് വർഷം സൂക്ഷിക്കേണ്ടതും അതിനുശേഷം ഈ ഓഫീസിന്റെ അനുവാദം വാങ്ങി നശിപ്പിക്കേണ്ടതുമാണ്.

(2)

നമ്പർ ഡി-1571/2011.

2016 നവംബർ 24.

വിഷയം:— വ്യവസായം—സഹകരണം—ലിക്വിഡേഷനിലുള്ള നിർമ്മല കോഫി വർക്കേഴ്സ് വ്യവസായ സഹകരണ സംഘം എസ് ഇൻഡ് (ഡബ്ല്യു) 27, പള്ളിക്കുന്ന് പി. ഒ. രജിസ്ട്രേഷൻ റദ്ദ് ചെയ്തുകൊണ്ടുള്ള ഉത്തരവ് പുറപ്പെടുവിക്കുന്നു.

പരാമർശം:—(1) ജില്ലാ വ്യവസായകേന്ദ്രം, ജനറൽ മാനേജരുടെ 17-11-2014-ലെ ഇതേ നമ്പർ ഉത്തരവ്.

(2) സംഘം ലിക്വിഡേറ്ററുടെ 16-11-2016-ലെ ജെ. സി. ഐ./എൽ/577/2014 നമ്പർ റിപ്പോർട്ട്.

നിർമ്മല കോഫി വർക്കേഴ്സ് വ്യവസായ സഹകരണ സംഘം എസ് ഇൻഡ് (ഡബ്ല്യു) 27, പള്ളിക്കുന്ന് പി. ഒ. എന്ന സംഘത്തിന്റെ പ്രവർത്തനം 1969-ലെ കേരള സഹകരണ നിയമം സെക്ഷൻ 71 (1) പ്രകാരം സമാപ്തീകരിക്കുന്നതിനായി

ലിക്വിഡേറ്ററായ മാനന്തവാടി താലൂക്ക് വ്യവസായ ഓഫീസിലെ സീനിയർ കോ-ഓപ്പറേറ്റീവ് ഇൻസ്പെക്ടർ നിയമിച്ച് പരാമർശം (1) പ്രകാരം ഉത്തരവാകുകയുണ്ടായി. ലിക്വിഡേറ്റർ ചാർജെടുക്കുമ്പോൾ 2,200 രൂപ അംഗങ്ങളുടെ ഷെയറും 29,600 രൂപ സർക്കാർ ഓഫീസ് പങ്കാളിത്തവും ഇനത്തിൽ മൊത്തം 31,800 രൂപ ബാധ്യതയും ബാങ്ക്, ട്രഷറി എന്നിവയിൽ 14,711 രൂപ ആസ്തിയും ഉണ്ടായിരുന്നു. സംഘത്തിന്റെ ബാങ്കിൽ നിന്നും പിൻവലിച്ച 13,115 രൂപ ഫർണിച്ചർ ലേലം ചെയ്ത 300 രൂപ അംബേദ്കർ മെമ്മോറിയൽ കൺസ്ട്രക്ഷൻ വർക്കേഴ്സിൽ വ്യവസായ സഹകരണ സംഘത്തിൽ നിന്നും സംഭാവന സ്വീകരിച്ച 16,185 രൂപ എന്നിവ ചേർത്ത് 29,600 രൂപ സർക്കാർ ഓഫീസ് പങ്കാളിത്തം അടച്ച് തീർപ്പാക്കിയിട്ടുണ്ട്. ആസ്തികൾ നിലവിലില്ലാത്ത സാഹചര്യത്തിൽ മെമ്പർമാർക്ക് നൽകുവാനുള്ള ഷെയർ 2,200 രൂപ എഴുതിത്തള്ളുന്നതിനും സംഘത്തിന്റെ രജിസ്ട്രേഷൻ അന്തിമമായി റദ്ദ് ചെയ്ത് ഉത്തരവാകുന്നതിന് മേൽ പരാമർശം (2) പ്രകാരം ലിക്വിഡേറ്ററായ സീനിയർ കോ-ഓപ്പറേറ്റീവ് ഇൻസ്പെക്ടർ മാനന്തവാടി ശുപാർശ ചെയ്തിട്ടുള്ളതാണ്.

ഉത്തരവ്

മേൽ സാഹചര്യത്തിൽ നിർമ്മല കോഫി വർക്കേഴ്സ് വ്യവസായ സഹകരണ സംഘം എസ് ഇൻഡ് (ഡബ്ല്യു) 27, പള്ളിക്കുന്ന് പി. ഒ. എന്ന സംഘം മെമ്പർമാർക്ക് നൽകാനുള്ള 2,200 രൂപ എഴുതിത്തള്ളിക്കൊണ്ടും സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം 74-ാം വകുപ്പ് അനുസരിച്ച് എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. സംഘത്തിന്റെ ലഭ്യമായ റിക്കാർഡുകൾ ലിക്വിഡേറ്റർ മൂന്ന് വർഷം സൂക്ഷിക്കേണ്ടതും അതിനുശേഷം ഈ ഓഫീസിന്റെ അനുവാദം വാങ്ങി നശിപ്പിക്കേണ്ടതുമാണ്.

ജില്ലാ വ്യവസായകേന്ദ്രം,
വയനാട്.

(ഒപ്പ്)

ജനറൽ മാനേജർ.